



झारखण्ड गजट

असाधारण अंक

झारखण्ड सरकार द्वारा प्रकाशित

संख्या 858 राँची, मंगलवार 17 अग्रहायण, 1937 (श०)
8 दिसम्बर, 2015 (ई०)

विधि (विधान) विभाग

अधिसूचना

12 नवम्बर, 2015

संख्या-एल०जी०-31/2015-136—लेज० झारखंड विधान मंडल का निम्नलिखित अधिनियम जिस पर राज्यपाल दिनांक- 05 नवम्बर, 2015 को अनुमति दे चुके हैं इसके द्वारा सर्वसाधारण की सूचना के लिए प्रकाशित किया जाता है ।

झारखण्ड लोक सेवा आयोग अतिरिक्त कार्य विस्तारण अधिनियम, 2015

(झारखंड अधिनियम, 20, 2015)

प्रस्तावना

चूंकि राज्य सेवा /कैंडर के बेसिक ग्रेड के पदों पर नियुक्ति/प्रोन्नति के मामले में ही झारखंड लोक सेवा आयोग की भूमिका है, जिसके फलस्वरूप विभिन्न विभागों के प्रशासनिक नियंत्रण वाले अन्य प्रकार के पदों पर नियुक्ति/प्रोन्नति का कार्य लोक सेवा आयोग के माध्यम से नहीं की जा रही है

जबकि इन पदों पर नियुक्ति/प्रोन्नति झारखंड लोक सेवा आयोग द्वारा किए जाने का प्रावधान संबन्धित विभाग की नियमावली में किया गया है।

इस कठिनाई को देखते हुए यह आवश्यकता महसूस की गयी है की झारखंड लोक सेवा आयोग को राज्य सेवा /कैंडर के बेसिक ग्रेड के पदों के अतिरिक्त वैसे अन्य पदों की नियुक्ति/प्रोन्नति का दायित्व भी दिया जाना आवश्यक हो गया है जिसका प्रावधान संबन्धित विभाग की नियमावली में है। ऐसी स्थिति में संविधान के अनुच्छेद 321 में प्रदत्त शक्तियों का प्रयोग करते हुए झारखंड लोक सेवा आयोग के कार्यों का विस्तारण आवश्यक है।

अतः भारत गणराज्य के 66वें वर्ष में झारखंड विधान सभा द्वारा यह निम्नलिखित रूप में अधिनियमित हो :-

1 (क) संक्षिप्त नाम एवं विस्तार और प्रारम्भ :-

(I) यह अधिनियम “झारखंड लोक सेवा आयोग अतिरिक्त कार्य विस्तारण अधिनियम – 2015 कहलाएगा।”

(II) यह तुरंत प्रवृत्त होगा।

2 झारखंड लोक सेवा आयोग अतिरिक्त कार्य विस्तारण अधिनियम-2015 निम्नवत् पठित होगा :-

“राज्य के विभिन्न विश्वविद्यालयों के शिक्षक संवर्ग/नगर विकास विभाग के अंतर्गत झारखंड नगरपालिका सेवा के सहायक नगर आयुक्त/कार्यपालक पदाधिकारी/विशेष पदाधिकारी, सहायक अभियंता (सिविल), सहायक अभियंता (यांत्रिक), नगर निवेशन सेवा के सहायक नगर निवेशक एवं राज्य सरकार के अन्य निगम/निकायों के पद जिनकी नियुक्ति/प्रोन्नति की अनुशंसा का दायित्व उस विभाग की नियमावली द्वारा झारखंड लोक सेवा आयोग को दिया गया है, वैसे सभी पदों पर नियुक्ति/प्रोन्नति की अनुशंसा का कार्य झारखंड लोक सेवा आयोग द्वारा किया जायेगा।”

झारखण्ड राज्यपाल के आदेश से,

बी० बी० मंगलमूर्ति,

प्रधान सचिव-सह-विधि परामर्शी

विधि (विधान) विभाग, झारखण्ड, राँची।

झारखण्ड राजकीय मुद्रणालय, राँची द्वारा प्रकाशित एवं मुद्रित,

झारखण्ड गजट (असाधारण) 858—50 ।